

10 वर्ष में भी आवारा श्वानों की संख्या सीमित नहीं कर पाया जयपुर नगर निगम!

नगर निगम ने एंटी बर्थ प्रोग्राम के नाम पर करोड़ों रुपये खर्चे, फिर भी हालात भयावह

जयपुर (कासं)। राजधानी जयपुर के पर्यटन स्थलों व आवासीय कॉलोनिजों में आवारा श्वानों का आतंक छाया हुआ है। शहर में आये दिन डॉग बाइट की घटनाएँ सामने आने के बावजूद भी ग्रेटर व हैरिटेज निगम के अधिकारी मूकदर्शक बने बैठे हैं। बीते 10 वर्ष में जयपुर नगर निगम ने श्वानों के बधियाकरण के लिए एंटी बर्थ प्रोग्राम (एबीसी) चलाने के नाम पर करोड़ों रुपये खर्च किये, लेकिन हालात आज भी भयावह हैं।



विद्याधर नगर में जेडीए प्रशासन द्वारा तैयार पर्यटन स्थल किशनबाग के सामने आवारा श्वान आये दिन मांस के टुकड़े लेकर घूमते रहते हैं, जो कि यहां पर्यटकों पर भी हमला करते हैं। फोटो-राष्ट्रदूत

ग्रेटर व हैरिटेज निगम में पशु चिकित्सकों से लेकर पशुधन सहायक तैनात हैं, लेकिन निगरानी तंत्र न होने से कोई फायदा नजर नहीं आ रहा। नगर निगम के अफसरों ने श्वानों की संख्या सीमित करने के लिए एनजीओ को जोड़ा। हरानों की बात यह है कि एनजीओ कैसे काम कर रहा है, इसकी निगरानी निगम की ओर से नहीं की जाती। जब डॉग

हैरिटेज निगम 1512 रुपए प्रति श्वान बधियाकरण के एनजीओ को भुगतान कर रहा, ग्रेटर निगम में यह काम बीते 9 माह से बंद

जयपुर ग्रेटर-हैरिटेज निगम में पशु चिकित्सक व सहायक तैनात, फिर भी श्वान बधियाकरण का काम एनजीओ के भरोसे टिका

नगर निगम प्रशासन का दावा है कि शहर में 80 हजार से ज्यादा श्वान हैं, इनमें से 50 फीसदी का बधियाकरण हो चुका

की मांते तो शहर में श्वानों की संख्या 80 हजार के आस-पास है। अब तक एबीसी प्रोग्राम के तहत 40 हजार श्वानों के बधियाकरण का दावा निगम की ओर से किया जाता है। जिस श्वान का बधियाकरण हो जाता है, उसके दाएं कान को थोड़ा सा काट देते हैं।

सूत्रों की मांते तो ग्रेटर नगर निगम में आवारा श्वानों को एंटी

रैबीज वैक्सिन लगाने वाली और बधियाकरण करने वाली फर्म ने बकाया का भुगतान न होने से काम बंद कर दिया। उधर हैरिटेज निगम में पिछले कई माह से एबीसी प्रोग्राम बंद था। इसे एक सितम्बर से चालू किया गया। हालांकि, प्रति श्वान दर 1512 रुपए निर्धारित की है। जबकि पहले इसे 819 रुपए में किया जाता था।

कार और डम्पर में भिड़ंत, सड़क पर फैला डीजल

जयपुर। राजधानी के न्यू सांगनेर रोड पर स्थित बैंक ऑफ बड़ौदा के सामने सड़क पर गुरुवार सुबह कार और डम्पर की भिड़ंत हो गई। इस दौरान सड़क पर डीजल फैल गया। इस हादसे के बाद कई दोपहिया वाहन चालक इस डीजल के कारण सड़क पर फिसल गए। हादसे में कुछ लोग चोटिल भी हुए हैं। सूचना पाकर मौके पर पहुंची पुलिस ने डीजल पर मिट्टी डलवाई। वहीं चार पुलिसकर्मियों को तैनात कर वाहनों को धीमी गति से निकलवाया।

सड़क पर डीजल फैलने से कई वाहन दुर्घटनाग्रस्त हुए

मानसरोवर थाना पुलिस ने बताया कि कार और डंपर की टक्कर के बाद डीजल टैंक लीकेज हो गया। इससे सड़क पर डीजल फैल गया। इस दुर्घटना

नववर्ष के स्वागत पर पिलाएंगे दूध

जयपुर। इंडियन अस्थमा केयर सोसायटी, राजस्थान युवा छात्र एवं लोटस डेयरी की ओर से 31 दिसंबर को शाम 6 से रात्रि 12 बजे तक राजस्थान विश्वविद्यालय के मुख्य द्वार के बाहर आम नागरिकों को मिट्टी के सकोरो में गरमगरम दूध पिलाकर नव वर्ष का अभिनंदन किया जाएगा। संस्था के अध्यक्ष जगदीश सोमानी ने बताया कि कार्यक्रम में युवाओं को नशे सहित अन्य सामाजिक बुराईयों से दूर रहने का आह्वान किया जाएगा। संस्था सचिव धर्मवीर कटवा ने बताया कि लोटस डेयरी 8000 लीटर का दूध निःशुल्क उपलब्ध करवाएगी। इस आयोजन में 35 से 40 हजार व्यक्ति दूध पीने आते हैं। इस आयोजन के करीब 10 हजार मिट्टी के सकोरों की व्यवस्था की गई है।

फर्जी सब इंस्पेक्टर गिरफ्तार

वर्दी पहन कर लोगों पर रौब झाड़ रहा था आरोपी

जयपुर (कासं)। राजधानी की मालवीय नगर थाना पुलिस ने वर्दी पहन कर लोगों को रौब दिखा रहे एक फर्जी पुलिस सब इंस्पेक्टर को गिरफ्तार किया है। पुलिस ने आरोपी के कब्जे से एक कार और पुलिस वर्दी को जब्त किया है।

पुलिस ने बताया कि आरोपी हिम्मत सिंह (25) निवासी नागौर को गिरफ्तार किया है। वह मालवीय नगर इलाके में झालना बस्ती में रहता है। बीए की पढ़ाई पूरी करने के बाद राजस्थान पुलिस में उपनिरीक्षक का कॉम्पिटिशन एजाम दे चुका है। मंगलवार शाम को मालवीय नगर

थाने के एसआई रामकेश गश्त पर था। इस दौरान सेक्टर-1 में की वर्दी पहना युवक लोगों में रौब झाड़ रहा था। पुलिस सब इंस्पेक्टर को देखकर शक हुआ। इस पर उन्होंने उससे पूछताछ की। उसने खुद का नाम हिम्मत सिंह बताते हुए स्टूडेंट को पुलिस लाइन में एसआई के पद पर तैनात होना बताया। उसकी कार पर भी आगे पीछे पुलिस स्टिकर लगा हुआ था। दीपेश कुमार सिंह ने पोटिंग की लेकर अधिक पूछताछ करने पर पूरा मामले का खुलासा हो गया। पुलिस पूछताछ में आरोपी ने खुद को फर्जी पुलिस उपनिरीक्षक होना स्वीकार किया।

अतुल पब्लिसिटी क्रिएटिव विज्ञापनों के लिए चयनित

जयपुर। राजस्थान, मध्यप्रदेश, छत्तीसगढ़ में तीन दशक स अधिक समय से अग्रणी व मान्यता प्राप्त एजेंसी अतुल पब्लिसिटी प्रा.लि. को भारत सरकार सूचना प्रसारण मंत्रालय के सेंट्रल ब्यूरो ऑफ कम्युनिकेशन (पूर्व में डीएलपी) ने प्रिंट मीडिया क्रिएटिव एजेंसी के पब्लिसिटी को राजनीतिक क्षेत्र की सभी रूप से चर्चित कर अधिमान्य एजेंसियों की ऑल इंडिया सूची में रखा है।

उत्तरेखनीय है कि अुभवली जनसंपर्क एवं प्रचार प्रसार विशेषज्ञों एवं नई पीढ़ी के जोशीले युवाओं से सुसज्जित अतुल टीम को इस उपलब्धि से नई मिलेगी। केन्द्रीय सूचना प्रसारण मंत्रालय के सेंट्रल ब्यूरो ऑफ कम्युनिकेशन के प्र. आइआर (आरआरके) स्टेट्स गैस प्रिंट-14-15 दिनांक 15.11.2022 के आदेश अनुसार मध्य भारत को प्रतिष्ठित अतुल पब्लिसिटी विगत 35 वर्षों से विज्ञापन दाताओं के उत्पादों, उनके कार्यों, शासन प्रशासन के जनता से जुड़े विज्ञापनों का सरल-उत्कृष्ट भाषा शैली के माध्यम से आमजनों के बीच प्रस्तुत करने में भूमिका निभाता आ रहा है। अतुल पब्लिसिटी को राजनीतिक क्षेत्र की सभी पार्टियों के चुनावी विज्ञापनों का कार्य भी विगत वर्षों से सौंपा गया था, जिसे बखूबी निभाया।

सार-समाचार

मुहाना मंडी की सुरक्षा व्यवस्था पर चर्चा



जयपुर (कासं)। राजधानी जयपुर की सबसे बड़ी मुहाना मंडी की सुरक्षा व्यवस्था को लेकर गुरुवार को फल-सब्जी मंडी के अध्यक्ष राहुल तंवर व अन्य व्यापारियों ने मुहाना थानाधिकारी जयप्रकाश पूनियां से बातचीत की। राहुल तंवर ने बताया कि मुहाना मंडी में बढ़ती हुई अपराधिक घटनाओं और मंडी की यातायात व्यवस्था को लेकर व्यापारियों में चिंता का माहौल है। यहां प्रतिदिन हजारों व्यापारी, मजदूर व किसान आते हैं, लेकिन सुरक्षा का कोई इंतजाम नहीं है। उन्होंने मुहाना थानाधिकारी से आग्रह किया कि मंडी परिसर में पुलिस की गश्त बढ़ाई जाये। इस अवसर देवेन्द्र जैन, सतीश रावत, इमरान कुर्शी, राजेंद्र कुलवाल, राजेश सैनी, राहुल सेठी, राधेश्वर सैनी, विष्णु मावर, आकाश सैनी व रवि सैनी समेत कई लोग मौजूद थे।

पीआरएसआई जयपुर चैप्टर पुरस्कृत



जयपुर। पब्लिक रिलेशंस सोसायटी ऑफ इंडिया (पीआरएसआई) द्वारा भोपाल में 25 से 27 दिसम्बर के मध्य आयोजित 44वीं ऑल इण्डिया पब्लिक रिलेशंस कॉन्फ्रेंस के समापन सत्र में मध्यप्रदेश के राज्यपाल मंगुभाई पटेल ने पीआरएसआई जयपुर चैप्टर को दो पुरस्कार प्रदान किए जिन्हें चैप्टर के अध्यक्ष रविशंकर शर्मा ने ग्रहण किए। इस अवसर पर सांसद राव उदयप्रताप सिंह एवं पीआरएसआई के राष्ट्रीय अध्यक्ष डॉ अजीत पाठक की उपस्थिति थी। सचिव देवीसिंह नरुका ने बताया कि जनसम्पर्क प्रोफेशनल्स की 64 वर्ष से सक्रिय इस सोसायटी के देश में 25 चैप्टर हैं। पीआरएसआई जयपुर चैप्टर को वर्ष 2022 में श्रेष्ठ कार्यक्रम और गतिविधियां आयोजित करने के लिए पुरस्कृत किया गया। उन्होंने कहा कि इसके अतिरिक्त पीआरएसआई जयपुर चैप्टर के अध्यक्ष रविशंकर शर्मा को भी उनके जनसम्पर्क और जनसंचार क्षेत्र में सराहनीय योगदान के लिए शील्ड प्रदान कर सम्मानित किया गया। देवीसिंह नरुका ने आगे बताया कि इस कॉन्फ्रेंस में 30 से भी अधिक विशेषज्ञों ने जनसम्पर्क और संचार विभागों पर अपने गवेषणात्मक उपयोगी विचार प्रस्तुत किए। कॉन्फ्रेंस में देशभर से लगभग 300 प्रतिभागियों ने सहभागिता की जिसमें जयपुर चैप्टर के 16 प्रतिनिधि भी सम्मिलित थे।

नेहा ने जीता मिस इंडिया-ग्लैम खिताब



जयपुर। रविसूर्या थुप एवं अनंता रिसोर्ट जयपुर प्रजेंट एस.के.जे. ज्वैलर्स मिस एंड मिसेज इंडिया ग्लैम, सीजन 4 का ग्रैंड फिनाले अनंता रिसोर्ट जयपुर के भव्य बेन्क्वेट हॉल में संपन्न हुआ। 30 मिस एवं 10 मिसेज कैटेगरी की पार्टिसिपेंट्स के बीच हुए कड़े मुकाबले में मांडलस ने रैंप पर मंदाकिनी साडूज, रामाज कुर्तीज, बौद्धी ट्री के डिजाइनर आउटफिट्स के साथ एस्केजे ज्वैलर्स की गोल्ड एवं रियल डायमंड ज्वैलरी को शोकेस किया। मिस एंड मिसेज इंडिया ग्लैम के फाउंडर डायरेक्टर पवन टांक, सीईओ कीर्ति टांक, रविसूर्या थुप के चेयरमैन रवींद्र प्रताप सिंह, पूर्व फेमिना मिस इंडिया वर्ल्ड सुपर मांडल व बॉलीवुड अभिनेत्री सयाली भगत, राजस्थान खदी बोर्ड के ब्रांड एंबेसडर बॉलीवुड फैशन डिजाइनर हिम्मत सिंह और विंग बॉस फेम मनु पंजाबी, एस्केजे ज्वैलर्स के डायरेक्टर उदय जोशी, मंदाकिनी साडूज के डायरेक्टर प्रशांत पौदार, सोहित टेलर मौजूदगी में नेहा शेखावत को मिस इंडिया ग्लैम सीजन 4 की विजेता घोषित किया गया। मिसेज इंडिया ग्लैम सीजन 4 का खिताब सुमन ब्याडवाल ने जीता। इनके अलावा अभिषेखा तंवर मिस इंडिया ग्लैम की फर्स्ट रनर अप, दीपिका सिंह सेकंड रनर अप एवं अंकिता राठौड़ थर्ड रनर अप चुनी गईं। मिसेज इंडिया ग्लैम कैटेगरी में सोमू शेखावत को फर्स्ट रनर अप, गगनमति कौर व सेकंड रनर अप एवं श्वेता जैन को थर्ड रनर अप चुना गया। साथ ही कविता चौधरी को मिस इंडिया ग्लैम राजस्थान 2023 एवं अंजु यादव को मिसेज इंडिया ग्लैम राजस्थान 2023 और रीना सिंह को मिस इंडिया ग्लैम इंटरनेशनल 2023 के टाइटल प्रदान किए गए।

नकल गिरोह के सरगना भूपेन्द्र का साथी गिरफ्तार, 19.36 लाख रुपये बरामद

अन्तर्राज्यीय गैंग का सरगना भूपेन्द्र सारण फर्जी डिग्रियां व पेपर बेचकर कमाई हुई रकम अपने परिचित हनुमान विश्वादेव के पास रखता था

कार्यालय संवाददाता-जयपुर। करणी विहार थाना पुलिस ने द्वितीय श्रेणी शिक्षक भर्ती पेपर लीक के मास्टरमाइंड भूपेन्द्र सारण के साथी हनुमान विश्वादेव को 19.36 लाख रुपये के साथ गिरफ्तार किया है। पुलिस ने सोडाला की द्वितीय कृष्णा विहार कॉलोनी स्थित मकान नंबर-4 पर दबिश देकर आरोपी हनुमान विश्वादेव निवासी समदड़ी (बाड़मेर) को दबोच लिया। पूछताछ में खुलासा हुआ कि भूपेन्द्र सारण फर्जी डिग्रियां व भर्ती परीक्षाओं के पेपर बेचकर कमाई हुई काली कमाई को हनुमान के पास ही रखता था। इस मामले में दोनों की मिलीभगत उजागर होने के बाद पुलिस ने उसे पकड़ लिया। दरअसल करणी विहार और मानसरोवर थाना पुलिस ने पिछले दिनों भूपेन्द्र सारण की पत्नी एलची सारण व पत्नी प्रियंका विश्वादेव, उसके भाई गोपाल की पत्नी इंदुबाला, मोटाराम, दिनेश कुमार खींचड़ व रमेश कुमार खींचड़ को गिरफ्तार किया था। रजनी विहार स्थित भूपेन्द्र के मकान व प्रेमिका प्रियंका के घर से राजस्थान यूनिवर्सिटी



आरोपी हनुमान विश्वादेव

समेत देश की कई जानी-मानी यूनिवर्सिटी, इंस्टीट्यूट्स व कॉलेजों की 40 से ज्यादा फर्जी डिग्रियां भी जब्त की थी। इसके बाद पुलिस ने आरोपियों को रिमांड पर लेकर पूछताछ की। तब पुलिस को मालूम चला कि भूपेन्द्र के बताये अनुसार यह लोग पैसे लेकर फर्जी डिग्रियां बेचते थे।

पूछताछ में सामने आया कि पिछले दिनों हुई द्वितीय श्रेणी शिक्षक भर्ती परीक्षा में भूपेन्द्र सारण की साली का लड़का दिनेश कुमार खींचड़ भी

गैंग के सरगना भूपेन्द्र व उसके भाई गोपाल ने अपनी पत्नियों के नाम पर बगरू में 1500 वर्गमीटर की स्टील फैक्ट्री, रजनी विहार व चित्रकूट में दो प्लॉट खरीदे थे

पुलिस पूछताछ में सामने आया कि भूपेन्द्र की साली का लड़का दिनेश कुमार खींचड़ भी उदयपुर में द्वितीय श्रेणी शिक्षक भर्ती परीक्षा देने गया था, उसे भी जी.के. का पेपर दिया गया था। हालांकि दो दिन पूर्व पुलिस ने जब भूपेन्द्र की पत्नी-प्रेमिका समेत 5 लोगों को पकड़ा था तो उनमें दिनेश भी शामिल था।

उदयपुर में शामिल हुआ था। मौसा भूपेन्द्र ने दिनेश को भी भर्ती परीक्षा का जी.के. का पेपर देते हुए प्रश्न याद करवाये थे। हालांकि जब पुलिस ने करणी विहार स्थित भूपेन्द्र के घर पर छापा मारा तो पुलिस ने 5 लोगों में दिनेश खींचड़ को पहले ही गिरफ्तार कर लिया था। पुलिस ने जब इनकी संपत्ति का ब्यौरा खंगाला तो मालूम चला कि अन्तर्राज्यीय गिरोह के सरगना भूपेन्द्र सारण व उसके भाई गोपाल विश्वादेव ने जयपुर के नजदीक बगरू इंडस्ट्रियल एरिया में भूखंड संख्या जी-17 की

1500 वर्गमीटर जमीन पर बनी एस.बी.प्राइम स्टील फैक्ट्री अपनी-अपनी पत्नियों एलची सारण व इंदुबाला के नाम से खरीदी थी। जिसके दस्तावेज भी पुलिस ने बरामद कर लिये हैं। इसके अलावा रजनी विहार में 150 वर्गज का भूखंड (67-सी) भूपेन्द्र व उसके भाई गोपाल ने खरीदा था। इसके अलावा भूखंड संख्या 106- बी ब्लॉक आशापूर्णा एम्पयर नेमी नगर चित्रकूट में 106 वर्गज का प्लॉट मांगीलाल विश्वादेव व सुरेश विश्वादेव के नाम पर है। पुलिस इस मामले में अन्य जानकारीयें जुटा रही है।

कार लूटने वाले बदमाश दबोचे

जयपुर। सदर थाना पुलिस ने यात्री बनकर कार किराए पर लेकर नशीला पदार्थ पिलाकर लूट करने वाले गिरोह का पर्दाफाश करते हुए दो जनों को पकड़ा है। पुलिस पूछताछ में बदमाशों ने पूर्व में भी कारदात करना स्वीकार किया है। डीसीपी (पश्चिम) वंदिता राणा ने बताया कि 13 अक्टूबर को परिवारी गौरव कुमार शर्मा ने थाने में मामला दर्ज करवाया। जिसमें बताया कि 10 दिसंबर को दो व्यक्ति रेलवे स्टेशन सर्फिल के बाहर मिले थे। जिन्होंने उसे सुबह भागनगढ़ और मेहन्दीपुर बालाजी घुमाने के लिए कार बुक करने के लिए कहा। सुबह 7 बजे खासा कोठी पुलिसिया की नीचे मिलने की बात बताई। इस पर सुबह अंकित चौहान और एक अन्य साथी मिले जिनको लेकर वह कार से जयपुर से रवाना होकर भागनगढ़ गए। वहां से मेहन्दीपुरा बालाजी और शाम को

भरतपुर पहुंचे। जहां पर उन्होंने नशीला पदार्थ पिलाकर बेहोश कर दिया। इसके बाद वह मथुरा उ.प्र. में उसे पटक कर कार लूट ले गए। पुलिस ने मामला दर्ज कर एडिशनल डीसीपी रामसिंह शेखावत, एसपी संजय आर्य और थानाधिकारी रायसल सिंह के नेतृत्व में एक टीम का गठन किया। टीम ने आस-पास लगे सीसीटीवी कैमरों को खंगालने के बाद इटावा उ.प्र. निवासी सत्यम तोमर और दीपेश कुमार सिंह को गिरफ्तार कर लिया। पुलिस ने दोनों को बापदर गिरफ्तार किया है। पुलिस पूछताछ में सामने आया कि आरोपी सत्यम पूर्व में भी पुलिस थाना इकादिल, फ्रेण्ड्स कॉलोनी, बकेबर, सिकन्दरा आगरा उ.प्र. के विभिन्न थानों में लूट, जबरनखुनी और डकैती के प्रकरण दर्ज हैं। आरोपी उ.प्र. का हार्डकोर बदमाश है।

परकोटे की गलियां साफ होंगी

जयपुर (कासं)। राजधानी जयपुर के परकोटे में हैरिटेज नगर निगम करीब 5 हजार गन्दी गलियों की सफाई व मरम्मत कार्य करवायेगा। इसकी औपचारिक शुरुआत गुरुवार को महापौर मुनेश गुर्जर व किशनपोल विधायक अमीन कागजी ने रामगंज बाजार में बड़ी मस्जिद रहमानिया के सामने की। महापौर मुनेश गुर्जर ने कहा कि परकोटे की गन्दी गलियां पिछले कई सालों से जर्जर अवस्था में थी। इनकी सफाई के लिये गत 15 वर्षों में कोई प्रयास न होने से परकोटे वासियों व शहर में आने वाले देशी-विदेशी पर्यटकों को मल-मूत्र युक्त कचरे एवं


गन्दी की वजह से अटी पड़ी गन्दी गलियों की बदबू एवं मच्छरों से बहुत परेशानी होती थी। निगम की तरफ से सफाई करवाई जाती थी लेकिन मरम्मत न होने की वजह से सफाई कार्य में बहुत दिक्कत आती थी। मुनेश गुर्जर ने कहा कि किशनपोल विधायक अमीन कागजी ने पिछले बजट सत्र में मुख्यमंत्री को परकोटे वासियों की इस परेशानी से अवगत करवाया। जिस पर सरकार ने 25 करोड़ की राशि मंजूर की। गन्दी गलियों की मरम्मत व सफाई होने से शहरवासियों को मच्छरों, गन्दी व बदबू जैसी परेशानियों से निजात मिलेगी।

वरिष्ठ चिकित्सकों का सम्मान



जयपुर, (का.सं.)। सित्तर्जी 2022 के 97 बेच मीट रीयूनियन का आज से आगाज हुआ। इस अवसर पर सर्वाई मान सिंह मेडिकल कॉलेज के प्रधानाचार्य डॉ.नगरहट्टा जगदीश चौधरी नीलम बापना, लोकेन्द्र शर्मा, मोनिका जैन आदि वरिष्ठ चिकित्सकों को सम्मानित किया। आयोजनकर्ता पवन जैन ने बताया कि 29 दिसम्बर को आई लव एसएमएस प्रतिमा का अनावरण किया। संयोजक

अनिल यादव, समीर गुप्ता, मुकेश ने इस अवसर पर 1997 के समय के शिक्षक समूह को उनके मार्गदर्शन के लिए धन्यवाद किया। इस अवसर पर 116 चिकित्सक शिवाज सहित शामिल हुए। आज शाम को सपरिवार बगरू के होटल में परिवार सहित रंगारंग कार्यक्रम प्रस्तुत किये गये और फुटबॉल बैटमिंटन आदि खेलों भी आयोजन किया गया।



गुलाबीनगरी में नववर्ष-2023 मनाने के लिए इन दिनों देशी-विदेशी पावणे जयपुर आए हुए हैं। क्रिसमस, शीतकालीन छुट्टियां व न्यू ईयर को गुलाबी अंदाज में सेलिब्रेट करने के लिए यहां पहुंचे पर्यटकों की भीड़ इन दिनों जंतर-मंतर, आमेर, नाहरगढ़ व जयपुर किला तथा बिड़ला मंदिर समेत तमाम दर्शनीय स्थलों पर उमड़ रही है। फोटो-राष्ट्रदूत